

01-09-2019

† ΟΡΘΡΟΣ ΙΑ΄ ΚΥΡΙΑΚΗΣ.

† Ἀρχὴ τῆς Ἰνδίκτου, ἡ τοῦ νέου Ἑτους, καὶ
μνήμη τοῦ Ὁσίου Πατρὸς ἡμῶν Συμεῶν τοῦ
Στυλίου καὶ Ἀρχιμανδρίτου, καὶ ἡ σύναξις τῆς
ὑπεραγίας Θεοτόκου τῶν Μιασηνῶν, καὶ τοῦ
Ἁγίου μάρτυρος Ἀειθαλᾶ, καὶ τῶν Ἁγίων
τεσσαράκοντα Γυναικῶν, καὶ Ἀμμοῦν διακόνου
καὶ διδασκάλου αὐτῶν, καὶ τῶν Ἁγίων μαρτύρων
Καλλίστης, Εὐδόδου καὶ Ἑρμοζένους τῶν
αὐταδέλφων, καὶ μνήμη Ἰησοῦ τοῦ Ναυῆ, καὶ ἡ
ἀνάμνησις τοῦ μεγάλου ἐμπρησμοῦ.
Ἦχος β΄. Ἐωθινὸν ΙΑ΄.

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος Β΄

Θεὸς Κύριος, καὶ ἐπέφανεν
ἡμῖν, εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α΄. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν αἰῶνα
τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β΄. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπῆχ, γ΄. Παρὰ Κυρίου ἐγένετο
αὕτη, καὶ ἐστι θαυμαστὴ ἐν
ὀφθαλμοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Ἀπολυτίκιον. Ἦχος Β΄

Ὅτε κατῆλθες πρὸς τὸν
θάνατον, ἡ ζωὴ ἡ ἀθάνατος, τότε τὸν
Ἄδην ἐνέκρωσας, τῇ ἀστραπῇ τῆς
Θεότητος· ὅτε δὲ καὶ τοὺς τεθνεῶτας
ἐκ τῶν καταχθονίων ἀνέστησας,
πᾶσαι αἱ Δυνάμεις τῶν ἐπουρανίων

ἐκραύγαζον· Ζωοδότα Χριστέ ὁ Θεὸς
ἡμῶν, δόξα σοι.

Ἀπολυτίκιον τῆς Ἰνδίκτου. Ἦχος β΄

Ὁ πάσης δημιουργὸς τῆς
κτίσεως, ὁ καιροὺς καὶ χρόνους ἐν τῇ
ιδίᾳ ἐξουσίᾳ θέμενος, εὐλόγησον τὸν
στέφανον τοῦ ἐνιαυτοῦ τῆς
χρηστότητός σου, Κύριε, φυλάττων ἐν
εἰρήνῃ τοὺς βασιλεῖς καὶ τὴν πόλιν
σου, πρεσβείαις τῆς θεοτόκου, καὶ
σῶσον ἡμᾶς.

Δόξα. Τοῦ Ὁσίου. Ἦχος α΄

Ὑπομονῆς στῦλος γέγονας,
ζηλώσας τοὺς προπάτορας Ὅσιε, τὸν
Ἰωβ ἐν τοῖς πάθεσι, τὸν Ἰωσήφ ἐν
τοῖς πειρασμοῖς, καὶ τὴν τῶν
Ἀσωμάτων πολιτείαν, ὑπάρχων ἐν
σώματι, Συμεὼν Πατὴρ ἡμῶν Ὅσιε,
πρέσβευε Χριστῷ τῷ Θεῷ, σωθῆναι
τὰς ψυχὰς ἡμῶν.

Καὶ νῦν. Τῆς Θεοτόκου. Ἦχος βαρύς.

Χαῖρε κεχαριτωμένη θεοτόκε
παρθένε, λιμὴν καὶ προστασία τοῦ
γένους τῶν ἀνθρώπων· ἐκ σοῦ γὰρ
ἐσαρκώθη ὁ λυτρωτὴς τοῦ κόσμου·
μόνη γὰρ ὑπάρχεις μήτηρ καὶ
παρθένος, ἀεὶ εὐλογημένη καὶ
δεδοξασμένη, πρέσβευε Χριστῷ τῷ
Θεῷ, εἰρήνην δωρήσασθαι πάσῃ τῇ
οἰκουμένῃ.

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

ΚΑΘΙΣΜΑΤΑ ΑΝΑΣΤΑΣΙΜΑ

Μετὰ τὴν α΄ Σπυχολογίαν.

Ἦχος Β΄

Ὁ εὐσχήμων Ἰωσήφ, ἀπὸ τοῦ
ξύλου καθελὼν τὸ ἄχραντον σου
Σῶμα, σινδόνι καθαρᾷ, εἰλήσας καὶ
ἀρώμασιν, ἐν μνήματι καινῷ
κηδεύσας ἀπέθετο.

Δόξα Πατρί...

Ταῖς μυροφόροις Γυναιξί,
παρὰ τὸ μνήμα ἐπιστάς, ὁ Ἄγγελος
ἐβόα· Τὰ μύρα τοῖς θνητοῖς ὑπάρχει
ἀρμόδια, Χριστὸς δὲ διαφθορᾶς
ἐδείχθη ἀλλότριος, ἀλλὰ
κραυγάσατε· Ἀνέστη ὁ Κύριος,
παρέχων τῷ κόσμῳ τὸ μέγα ἔλεος.

Καὶ νῦν... **Κάθισμα τῆς Ἰνδίκτου.**

ᾠχος πλ. δ'.

Τὴν Σοφίαν καὶ Λόγον.

Ὁ καιροὺς καρποφόρους καὶ
ὑετούς, οὐρανόθεν παρέχων τοῖς ἐπὶ
γῆς, καὶ νῦν προσδεχόμενος, τὰς
αἰτήσεις τῶν δούλων σου, ἀπὸ πάσης
λύτρωσαι, ἀνάγκης τὴν πόλιν σου, οἱ
οἰκτιρμοὶ καὶ γὰρ σου, εἰς πάντα τὰ
ἔργα σου. Ὅθεν τὰς εἰσόδους,
εὐλογῶν καὶ ἐξόδους, τὰ ἔργα
κατεύθυνον ἐφ' ἡμᾶς τῶν χειρῶν
ἡμῶν, καὶ πταισμάτων τὴν ἄφεσιν,
δώρησαι ἡμῖν ὁ Θεός· σὺ γὰρ ἐξ οὐκ
ὄντων τὰ σύμπαντα, ὡς δυνατὸς εἰς
τὸ εἶναι παρήγαγες.

Μετὰ τὴν β' Σπυχολογίαν, ἕτερα

ᾠχος β'.

Τὸν λίθον τοῦ μνήματος,
σφραγισθῆναι μὴ κωλύσας, τὴν
πέτραν τῆς πίστεως ἀναστάς,
παρέσχες πᾶσι, Κύριε, δόξα σοι.

Δόξα Πατρί...

Τῶν Μαθητῶν σου ὁ χορός,
σὺν μυροφόροις Γυναιξίν, ἀγάλλεται
συμφώνως· κοινὴν γὰρ ἑορτὴν σὺν
αὐτοῖς ἑορτάζομεν, εἰς δόξαν καὶ
τιμὴν τῆς σῆς Ἀναστάσεως, καὶ δι'
αὐτῶν, φιλάνθρωπε Κύριε, τῷ λαῷ
σου παράσχου τὸ μέγα ἔλεος.

Καὶ νῦν...

Τὸ Κοντάκιον τῆς Ἰνδίκτου ὡς Κάθισμα.

ᾠχος γ'.

Ἡ Παρθένος σήμερον..

Ὁ ἀρρῆτῳ σύμπαντα,
δημιουργήσας σοφία, καὶ καιροὺς ὁ
θέμενος, ἐν τῇ αὐτοῦ ἐξουσίᾳ,
δώρησαι, τῷ φιλοχρίστῳ λαῷ σου
νίκας· ἔτους δέ, τὰς τε εἰσόδους καὶ
τὰς ἐξόδους, εὐλογήσαις κατευθύνων,
ἡμῶν τὰ ἔργα πρὸς θεῖόν σου
θέλημα.

Τὰ Ἀναστάσιμα Εὐλογητάρια.

ᾠχος πλ. α'

Στίχ. Εὐλογητὸς εἶ, Κύριε,
δίδαξόν με τὰ δικαιώματά σου.

Τῶν Ἀγγέλων ὁ δῆμος,
κατεπλάγη ὁρῶν σε, ἐν νεκροῖς
λογισθέντα, τοῦ θανάτου δὲ Σωτήρ,
τὴν ἰσχὺν καθελόντα, καὶ σὺν ἑαυτῷ
τὸν Ἀδὰμ ἐγείραντα, καὶ ἐξ ἅδου
πάντας ἐλευθερώσαντα.

Στίχ. Εὐλογητὸς εἶ, Κύριε,
δίδαξόν με τὰ δικαιώματά σου.

Τί τὰ μύρα, συμπαθῶς τοῖς
δάκρυσιν, ὦ Μαθήτριάι κιρνᾶτε; ὁ
ἀστράπτων ἐν τῷ τάφῳ Ἄγγελος,
προσεφθέγγετο ταῖς Μυροφόροις,
Ἴδετε ὑμεῖς τὸν τάφον καὶ ἦσθητε, ὁ
Σωτήρ γὰρ ἐξανέστη τοῦ μνήματος.

Στίχ. Εὐλογητὸς εἶ, Κύριε,
δίδαξόν με τὰ δικαιώματά σου.

Λίαν πρωΐ, Μυροφόροι
ἔδραμον, πρὸς τὸ μνήμά σου
θρηνηλογεῖν, ἀλλ' ἐπέστη, πρὸς
αὐτὰς ὁ Ἄγγελος, καὶ εἶπε· θρήνου ὁ
καιρὸς πέπαυται, μὴ κλαίετε, τὴν
Ἀνάστασιν δέ, Ἀποστόλοις εἶπατε.

Στίχ. Εὐλογητὸς εἶ, Κύριε,
δίδαξόν με τὰ δικαιώματά σου

Μυροφόροι γυναῖκες, μετὰ
μύρων ἐλθοῦσαι, πρὸς τὸ μνήμά σου,
Σῶτερ ἐνηχοῦντο. Ἀγγέλου τρανῶς,
πρὸς αὐτὰς φθεγγομένου. Τί μετὰ
νεκρῶν, τὸν ζῶντα λογίζεσθε; ὡς
Θεὸς γάρ, ἐξανέστη τοῦ μνήματος.

Δόξα Πατρί... *Τριαδικόν*

Προσκυνοῦμεν Πατέρα, καὶ τὸν
τούτου Υἱόν τε, καὶ τὸ Ἅγιον
Πνεῦμα, τὴν Ἁγίαν Τριάδα, ἐν μιᾷ τῇ
οὐσίᾳ, σὺν τοῖς Σεραφεῖμ, κράζοντες
τό, Ἅγιος, Ἅγιος, Ἅγιος εἶ, Κύριε.

Καὶ νῦν... *Θεοτοκίον*

Ζωοδότην τεκοῦσα, ἐλυτρώσω
Παρθένε, τὸν Ἀδὰμ ἁμαρτίας,
χαρμονὴν δὲ τῇ Εὐᾷ, ἀντὶ λύπης
παρέσχεες, ῥεύσαντα ζωῆς, ἵθυνε πρὸς
ταύτην δέ, ὁ ἐκ σοῦ σαρκωθεὶς Θεὸς
καὶ ἄνθρωπος.

Ἀλληλούϊα, Ἀλληλούϊα,
Ἀλληλούϊα. Δόξα σοι ὁ Θεός.

Ἀλληλούϊα, Ἀλληλούϊα,
Ἀλληλούϊα. Δόξα σοι ὁ Θεός.

Ἀλληλούϊα, Ἀλληλούϊα,
Ἀλληλούϊα. Δόξα σοι ὁ Θεός.

Συναπτὴ μικρά καὶ ἡ Ἐκφώνησις

Ὅτι ὑψόλογηταί σου...

Ἦ Ὑπακοή. Ἦχος Β΄.

Μετὰ τὸ Πάθος πορευθεῖσαι ἐν
τῷ μνήματι πρὸς τὸ μυρίσαι τὸ σῶμά
σου αἱ γυναῖκες Χριστέ ὁ Θεός, εἶδον
Ἀγγέλους ἐν τῷ τάφῳ καὶ ἐξέστησαν·
φωνῆς γὰρ ἤκουον ἐξ αὐτῶν, ὅτι
ἀνέστη ὁ Κύριος, δωρούμενος τῷ
κόσμῳ τὸ μέγα ἔλεος.

ΑΝΑΒΑΘΜΟΙ

Ἀντίφωνον Α΄

Εν τῷ οὐρανῷ τὰ ὄμματα,
ἐκπέμπω μου τῆς καρδίας, πρὸς σέ
Σωτήρ, σῶσόν με σὴ ἐπιλάμψει.

Ελέησον ἡμᾶς τοὺς πταίνοντάς
σοι πολλὰ καθ' ἐκάστην ὥραν, ὦ
Χριστέ μου, καὶ δὸς πρὸ τέλους
τρόπους, τοῦ μετανοεῖν σοι.

Δόξα Πατρί... **Κ**αὶ νῦν...

Ἀγίω Πνεύματι, τὸ βασιλεύειν
πέλει, τὸ ἀγιάζειν, τὸ κινεῖν τὴν

κτίσιν· Θεὸς γὰρ ἐστίν, ὁμοούσιος
Πατρὶ καὶ Λόγῳ.

Ἀντίφωνον Β΄

Ἡ καρδία Εἰ μὴ ὅτι Κύριος ἦν
ἐν ἡμῖν, τίς ἱκανὸς σῶος φυλαχθῆναι,
ἐκ τοῦ ἐχθροῦ ἅμα, καὶ
ἀνθρωποκτόνου;

Τοῖς ὁδοῦσιν αὐτῶν, μὴ
παραδῶς Σῶτερ τὸν σὸν δοῦλον,
λέοντος τρόπον κατ' ἐμοῦ κινοῦνται·
καὶ γὰρ οἱ ἐχθροί μου.

Δόξα Πατρί... **Κ**αὶ νῦν...

Ἀγίω Πνεύματι, ζωαρχία καὶ
γέρας· πάντα γὰρ τὰ κτιστά, ὡς
Θεὸς ὢν δυναμοῖ, συντηρεῖ ἐν Πατρὶ
δι' Υἱοῦ δέ.

Ἀντίφωνον Γ΄

Οἱ πεποιθότες ἐπὶ Κύριον,
εἰκόασιν ὄρει τῷ ἀγίῳ, οἱ οὐδαμῶς
σαλεύονται, προσβολαῖς τοῦ Βελίαρ.

Εν ἀνομίαις χειρας αὐτῶν μὴ
ἐκτεινάτωσαν οἱ θείως ζῶντες· οὐ
γὰρ ἐᾷ Χριστός, τῇ ῥάβδῳ τὸν
κλῆρον αὐτοῦ.

Δόξα Πατρί... **Κ**αὶ νῦν...

Ἀγίω Πνεύματι, προσπηγάζει
πᾶσα σοφία, ἐνθεν χάρις Ἀποστόλοις,
καὶ τοῖς ἅθλοις καταστέφονται
Μάρτυρες, καὶ Προφῆται ὁρῶσι.

Προκείμενον

Εξεγέρθητι, Κύριε ὁ Θεός μου,
ἐν προστάγματι ᾧ ἐνετείλω, καὶ
συναγωγὴ λαῶν κυκλώσει σε.

Σπῆχ. **Κ**ύριε, ὁ Θεός μου, ἐπὶ
σοὶ ἤλπισα· σῶσόν με ἐκ πάντων τῶν
διωκόντων με καὶ ῥύσάι με.

Εξεγέρθητι, Κύριε ὁ Θεός μου,
ἐν προστάγματι ᾧ ἐνετείλω, καὶ
συναγωγὴ λαῶν κυκλώσει σε.

Ἦ Τάξις τοῦ Ἑωθινοῦ Εὐαγγελίου

Ἦχος β΄.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Αἰνεσάτω πνοὴ πᾶσα τὸν Κύριον.

ΕΩΘΙΝΟΝ

Τῷ

Δόξα σοι, Κύριε, δόξα σοι.

Ὁ Προεστὼς ἢ ὁ Ἀναγνώστης:

Ανάστασιν

Χριστοῦ

θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρόν γὰρ ὑπομείνας δι' ἡμᾶς, θανάτῳ θάνατον ὤλεσεν.

Καὶ εὐθὺς ὁ Ν' Ψαλμὸς εἰς ἤχον β'

Ελέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρισμῶν σου ἐξάλειψον τὸ ἀνόμημά μου.

Επὶ πλεῖον πλυνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῇς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ιδοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ιδοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ακουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

Απόστρεφον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

Απόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάζεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Οτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Αγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

Τότε εὐδοκήσεις θυσίαν
δικαιοσύνης ἀναφορὰν καὶ
ὀλοκαυτώματα.

Τότε ἀνοίσουσιν ἐπὶ τὸ
θυσιαστήριόν σου μόσχους, καὶ
ἐλέησόν με ὁ Θεός.

Δόξα Πατρὶ... Ἦχος β΄

Ταῖς τῶν Ἀποστόλων,
πρεσβείαις Ἐλεῆμον, ἐξάλειψον τὰ
πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις
Ἐλεῆμον, ἐξάλειψον τὰ πλήθη, τῶν
ἐμῶν ἐγκλημάτων.

Σπῆχ. Ἐλέησόν με, ὁ Θεός, κατὰ
τὸ μέγα ἔλεός σου, καὶ κατὰ τὸ
πλῆθος τῶν οἰκτιρμῶν σου ἐξάλειψον
τὸ ἀνόμημά μου.

Πεντηκοστῆριον. Ἦχος ὁ αὐτὸς

Ἀναστὰς ὁ Ἰησοῦς ἀπὸ τοῦ
τάφου, καθὼς προεῖπεν, ἔδωκεν ἡμῖν,
τὴν αἰώνιον ζωὴν καὶ μέγα ἔλεος.

Σῶσον ὁ Θεὸς τὴν λαὸν σου...

Κύριε, ἐλέησον. Κύριε,
ἐλέησον. (δ')

Ἐλέει καὶ οἰκτιρμοῖς...

KANONEΣ

ὁ Ἀναστάσιμος εἰς δ'

ᾠδὴ α΄.

Ἦχος Β΄. Ὁ Εἰρμός.

Εν βυθῷ κατέστρωσέ ποτε, τὴν
Φαραωνίτιδα, πανστρατιὰν ἢ
ὑπεροπλος δύναιμι, σαρκωθεὶς ὁ
Λόγος δέ, τὴν παμμόχθηρον
ἀμαρτίαν ἐξήλειψεν, ὁ δεδοξασμένος
Κύριος· ἐνδόξως γὰρ δεδόξασται».

Στίχ. Δόξα τῇ ἀγίᾳ ἀναστάσει
σου, Κύριε.

Ο τοῦ κόσμου ἄρχων ἀγαθέ, ᾧ
ἀπεγραψάμεθα, τῇ ἐντολῇ τῇ σῇ μὴ
πειθαρχήσαντες, τῷ Σταυρῷ σου
κέκριται· προσβαλὼν γὰρ σοι ὡς

θνητῷ, περιπέπτωκε τῷ τῆς ἐξουσίας
κράτει σου, καὶ ἀσθενὴς διήλεγκται.

Στίχ. Δόξα τῇ ἀγίᾳ ἀναστάσει
σου, Κύριε.

Λυτρωτὴς τοῦ γένους τῶν
βροτῶν, καὶ τῆς ἀκηράτου ζωῆς
ἀρχηγός, εἰς τὸν κόσμον ἐλήλυθας· τῇ
γὰρ Ἀναστάσει σου, διεσπάραξας
τοῦ θανάτου τὰ σπάργανα, ἦν
δοξολογοῦμεν ἅπαντες· ἐνδόξως γὰρ
δεδόξασται.

Στίχ. Ὑπεραγία Θεοτόκε,
σῶσον ἡμᾶς. Θεοτοκίον

Ὑπερέρα πέφηνας Ἀγνή,
πάσης ἀοράτου τε, καὶ ὁρατῆς
ἀειπάρθενε κτίσεως· τὸν γὰρ κτίστην
τέτοκας, ὡς ἡυδόκησε σαρκωθῆναι ἐν
μήτρᾳ σου, ᾧ σὺν παρρησίᾳ
πρέσβευε, σωθῆναι τὰς ψυχὰς ἡμῶν.

Ὁ Κανὼν τῆς Ἰνδίκτου.

Ποίημα Ἰωάννου Μοναχοῦ.

ᾠδὴ α΄. Ἦχος α΄. Ἀσωμεν πάντες λαοί

Σπῆχ. Δόξα σοι, ὁ Θεὸς ἡμῶν,
δόξα σοι.

Ἀσωμεν πάντες Χριστῷ, δι' οὗ
συνέστη τὰ πάντα, καὶ ἐν ᾧ διατελεῖ
ἀδιάπτωτα, ὡς ἐξ ἀνάρχου φύντι,
Θεοῦ Πατρὸς ἐνυποστάτῳ Λόγῳ, ᾧ-
δὴν ἐπινίκιον, ὅτι δεδόξασται.

Σπῆχ. Δόξα σοι, ὁ Θεὸς ἡμῶν,
δόξα σοι.

Ἀσωμεν πάντες Χριστῷ, τῷ
πατρικῇ εὐδοκίᾳ, ἐπιφανέντι ἐκ Παρ-
θένου καὶ κηρύξαντι, ἐνιαυτὸν Κυρί-
ου δεκτόν, ἡμῖν εἰς ἀπολύτρωσιν, ᾧ-
δὴν ἐπινίκιον, ὅτι δεδόξασται.

Σπῆχ. Δόξα σοι, ὁ Θεὸς ἡμῶν,
δόξα σοι.

Εν Ναζαρέτ εἰσελθὼν, ὁ παρο-
χεὺς τοῦ νόμου, ἐν ἡμέραις τῶν σαβ-
βάτων ἐδίδασκε, νομοθετῶν Ἑβραί-

οις τὴν ἔλευσιν αὐτοῦ τὴν ἄφραστον,
δι' ἧς ὡς ἐλεήμων, σώσει τὸ γένος ἡ-
μῶν.

Θεοτοκίον.

Σπῆχ. Ὑπεραγία Θεοτόκε, σῶ-
σον ἡμᾶς.

Ἀδοντες πάντες πιστοί, τὴν ὑ-
περθαύμαστον Κόρην, τὴν τὸν Χρι-
στὸν τῇ οἰκουμένη ἀνατείλασαν, καὶ
χαρᾶς τὰ πάντα πληρώσασαν τῆς ἀϊ-
δίου ζωῆς, ἀεὶ ἀνυμνήσωμεν, ὅτι δε-
δόξασται.

*Κανὼν τοῦ Ὁσίου Πατρὸς ἡμῶν Συμεὼν,
ᾠδὴ α΄ Ἦχος πλ. δ΄. Ἀσώμεν τῷ Κυρίῳ*

Σπῆχ. Ὅσιε τοῦ Θεοῦ, πρέσβευε
ὑπὲρ ἡμῶν.

Δίδου μοι ἐν ὀργάνῳ, γλώττης
σαθρῷ, ὦ θεοφόρε Συμεών, τῷ τὴν
ᾠδὴν σοι πλέκοντι, ταῖς δεήσεσι ταῖς
σαῖς, γνώσεως φῶς θεοδίδακτον.

Σπῆχ. Ὅσιε τοῦ Θεοῦ, πρέσβευε
ὑπὲρ ἡμῶν.

Εγνώσαν τὴν σοφίαν, Πάτερ
τὴν σὴν, Πέρσαι, Αἰθίοπες, Ἰνδοί, καὶ
Σκύθαι καὶ Ἀράβων πληθύς, καὶ ἐδό-
ξασαν Χριστόν, τὸν διὰ σοῦ δοξαζό-
μενον.

Δόξα Πατρί...

Χάριτος ἐπληρώθης πνευματι-
κῆς· ποιμαντικῶν γὰρ ἐκ σηκῶν, ὡς
Ἰακώβ Δαυΐδ καὶ Μωσῆς, ἀρχηγέτης
λογικῶν, ὠφθης θρεμμάτων μακάριε.

Καὶ νῦν... **Θεοτοκίον**

Ἀχραντε Θεοτόκε, χαῖρε σε-
μνή, ἥ τὸν ἀχώρητον Θεόν, ἐν σῇ γα-
στρὶ χωρήσασα, λυτρωθῆναι τῶν δει-
νῶν, αἵτησαι τοὺς ἀνυμνοῦντάς σε.

ᾠδὴ γ΄.

Ἦχος β΄.

Ὁ Εἰρμός.

Εξήνθησεν ἡ ἔρημος, ὥσει
κρίνον Κύριε, ἡ τῶν ἐθνῶν
στειρεύουσα, Ἐκκλησία τῇ παρουσίᾳ
σου, ἐν ἧ ἑσπερώθη ἡ καρδιά μου».

Σπῆχ. **Δ**όξα τῇ ἀγίᾳ ἀναστάσει
σου, Κύριε.

Η κτίσις ἐν τῷ πάθει σου,
ἡλλοιοῦτο βλέπουσα, ἐν εὐτελεῖ
προσχήματι, ὑπ' ἀνόμων,
μυκτηριζόμενον, τὸν ἐδράσαντα
πάντα θεῖω νεύματι.

Σπῆχ. **Δ**όξα τῇ ἀγίᾳ ἀναστάσει
σου, Κύριε.

Εκ χοδὸς κατ' εἰκόνα με, τῇ
χειρί σου ἔπλασας, καὶ συντριβέντα
πάλιν δέ, εἰς χοῦν θανάτου δι'
ἁμαρτίαν Χριστέ, συγκαταβάς εἰς
ἄδην συνανέστησας.

Σπῆχ. Ὑπεραγία Θεοτόκε,
σῶσον ἡμᾶς. **Θεοτοκίον**

Τὰ τάγματα ἐξέστησαν, τῶν
Ἀγγέλων Πάναγνε, καὶ τῶν
ἀνθρώπων ἔφριξαν, αἱ καρδίαι ἐπὶ
τῷ τόκῳ σου· διὸ σε Θεοτόκε, πίστει
σέβομεν.

Κανὼν α΄, ᾠδὴ γ΄, τῆς Ἰνδίκτου

Ἦχος α΄.

Στερέωσόν με Χριστέ,

Σπῆχ. **Δ**όξα σοι, ὁ Θεὸς ἡμῶν,
δόξα σοι.

Γτερέωσον ἀγαθέ, ἣν κατεφύ-
τευσε πόθῳ, ἐπὶ τῆς γῆς ἡ δεξιὰ σου,
κατάκαρπον ἄμπελον, φυλάττων σου
τὴν Ἐκκλησίαν Παντοδύναμε.

Σπῆχ. **Δ**όξα σοι, ὁ Θεὸς ἡμῶν,
δόξα σοι.

Ἐν ἔργοις πνευματικοῖς, θεοτερπέσι κομῶντας, τὸ ἔτος τοῦτο, δι-
αγαγεῖν καταξίωσον Κύριε, τοὺς πί-
σται σε μέλποντας, Θεὸν τοῦ παντός.

Σπῆχ. Δόξα σοι, ὁ Θεὸς ἡμῶν,
δόξα σοι.

Γαλήνιον μοι Χριστέ, τὸν ἐνιαύ-
σιον κύκλον δίδου οἰκτίρμον, καὶ ἔμ-
πλησόν με τῶν λόγων τῶν θείων σου,
οὓς ὥφθης φάσκων Ἰουδαίοις ἐν
σάββασι.

Θεοτοκίον.

Σπῆχ. Ὑπεραγία Θεοτόκε, σῶ-
σον ἡμᾶς.

Ὡς μόνην ὑπερφυῶς, τὴν ὑπε-
ράνθρωπον χάριν, ἐν τῇ γαστρί σου
δεξαμένην ἀτρέπτως σκηνώσαντα,
Χριστὸν τὸν Θεὸν ἡμῶν, ἀεὶ σε δοξά-
ζομεν.

Κανὼν γ', Ὡδὴ γ',
τοῦ Ὁσίου Πατρὸς ἡμῶν Συμεῶν
Ἦχος πλ. δ' .
Τὸν φόβον σου

Σπῆχ. Ὅσιε τοῦ Θεοῦ, πρέσβευε
ὑπὲρ ἡμῶν.

Ὁξέως φυγῶν τὴν νιφετώδη
φορὰν τῶν πνευμάτων, πρὸς σωτήρι-
ον ἡῦτομόλησας, μονὴν Συμεῶν, ἐξ ἧς
καὶ τὴν ἀγήρω ζωὴν ἐκαρπώσω.

Σπῆχ. Ὅσιε τοῦ Θεοῦ, πρέσβευε
ὑπὲρ ἡμῶν.

Ὑπέκλινας χαίρων, τὴν πειθή-
νιον ἀκοήν σου, Παμμακάριστε, τῷ
Δεσπότῃ μακαρίζοντι, καὶ μακαριζο-
μένην εὖρες πολιτείαν.

Δόξα.

Τοῦ λόγου δεξάμενος τὰ σπέρματα,
τῆς καρδίας σου, ταῖς αὖλαξι, τῶν
δακρύων ἐπιβλύσεσι Χριστῷ, πολύ-
χουν στάχυν, ἀρετῶν ἐδρέψω.

Καὶ νῦν... Θεοτοκίον

Ἀρρήτως συνέλαβες Θεόνυμφε,
τὸν Σωτῆρά τε καὶ Κύριον, τὸν λυ-
τρούμενον ἡμᾶς τῶν δεινῶν, τοὺς σέ
ἐν ἀληθείᾳ ἐπικαλουμένους.

Κοντάκιον Ἀναστάσιμον.

Ἦχος Β'.

Τὰ ἄνω ζητῶν

Ἀνέστης Σωτῆρ, ἐκ τάφου
Παντοδύναμε καὶ Ἄδης ἰδὼν, τὸ
θαῦμα ἐξεπλήττετο, καὶ νεκροὶ
ἀνίσταντο, καὶ ἡ κτίσις ἰδοῦσα
συγχαίρει σοι, καὶ ὁ Ἀδάμ
συναγάλλεται, καὶ κόσμος Σωτῆρ
μου ἀνυμνεῖ σε ἀεὶ.

Ὁ Οἶκος

Ὡς εἶ τὸ φῶς τῶν
ἐσκοτισμένων, σὺ εἶ ἡ ἀνάστασις
πάντων καὶ ἡ ζωὴ τῶν βροτῶν καὶ
πάντας συνανέστησας, τοῦ θανάτου
τὸ κράτος Σωτῆρ σκυλεύσας, καὶ τοῦ
Ἄδου τὰς πύλας συντρίψας Λόγε,
καὶ οἱ θνητοὶ κατιδόντες τὸ θαῦμα
ἐθαύμαζον, καὶ πᾶσα κτίσις
συγχαίρει ἐν τῇ σῇ Ἀναστάσει,
Φιλάνθρωπε. Διὸ καὶ πάντες
δοξάζομεν, καὶ ὑμνοῦμεν τὴν σὴν
συγκατάβασιν, καὶ κόσμος Σωτῆρ
μου ἀνυμνεῖ σε ἀεὶ.

Κάθισμα τοῦ Ὁσίου.

Ἦχος πλ. δ'.

Τὴν Σοφίαν καὶ Λόγον.

Ὑπερζέσας τῇ πίστει Πάτερ
σοφέ, καὶ προσκαίρων ἀπάντων
ὑπεριδὼν, Χριστῷ ἠκολούθησας, τῇ
δυνάμει τοῦ Πνεύματος, ἐγκρατεία
τήξας, τὸ σῶμά σου Ὅσιε, οὐρανῶν
τὴν δόξαν, ἀεὶ προορώμενος· ὅθεν
καὶ ἐφεῦρες, πρὸς ἀνάβασιν θείαν,
τοῦ στόλου τὴν κλίμακα, τῷ σῷ
πόθῳ κατάλληλον, Συμεῶν ἱερώτατε.
Πρέσβευε Χριστῷ τῷ Θεῷ, τῶν
πταισμάτων ἄφεσιν δωρήσασθαι,

τοῖς ἐορτάζουσι πόθω, τὴν ἁγίαν
μνήμην σου.

Δόξα Πατρί...**Κ**αὶ νῦν...

τῆς Ἰνδίκτου. ἤχος δ΄.

Κατεπλάγη Ἰωσήφ.

Ὡς Δεσπότη τοῦ παντός, καὶ
χορηγῶ τῶν ἀγαθῶν, σοὶ
προσπίπτομεν πιστῶς, ἀναβοῶντες
ἐκτενῶς· Ὑπὸ τῆς σῆς δυσωπούμενος
εὐσπλαγχνίας, Σωτὴρ καὶ ταῖς εὐχαῖς
τῆς τεκούσης σε, καὶ πάντων τῶν αἰ
εὐαρεστούντων σοι, ἐνιαυτὸν
εὐπρόσδεκτον, προσάξαι σοι, ὡς
ἀγαθὸς καταξίωσον, τοὺς ἐν οὐσίαις,
δυσὶ τιμῶντας, καὶ πιστῶς σε
δοξάζοντας.

Συναπτὴ μικρά καὶ ἡ Ἐκφώνησις

Ὅτι σὺ εἶ ὁ Θεὸς ἡμῶν,...

Κοντάκιον τῆς Ἰνδίκτου,

ἤχος δ΄.

Ὁ ὑψωθείς ἐν τῷ σταυρῷ»

Ὁ τῶν αἰώνων ποιητὴς καὶ
δεσπότης, Θεὲ τῶν ὅλων ὑπερούσιε
ὄντως, τὴν ἐνιαύσιον εὐλόγησον
περίοδον, σῶζων τῷ ἐλέει σου τῷ
ἀπείρῳ οἰκτίρμον, πάντας τοὺς
λατρεύοντας σοὶ τῷ μόνῳ δεσπότη,
καὶ ἐκβοῶντας φόβῳ, λυτρωτά·
εὐφορον πᾶσι τὸ ἔτος χορήγησον.

Ὁ Οἶκος

Ἀρρήτῳ πάντα ὡς Θεῷ
ποιήσαντι σοφία, ἰσχύι τε
παντουργικῇ διασώζοντι πάντα, τὸν
ὕμνον δέει ἐκ ψυχῆς προσάγομεν,
ἐντρόμῳς δυσωποῦντες, παρασχεῖν
εὐφορίαν τῇ γῇ, ἐν τῇ σήμερον
ἐτησίῳ ἀπαρχῇ, παντὸς ῥυσθῆναι
δυσχεροῦς, ὁρατῶν καὶ ἀοράτων
δυσμενῶν, ἐν ταῖς αἰσίαις κράζοντες
περιόδοις· Κύριε, εὐφορον πᾶσι τὸ
ἔτος χορήγησον.

Συναξάριον

Μὴν Σεπτέμβριος, ἔχων ἡμέρας λ΄

Ἡ ἡμέρα ἔχει ὥρας ιβ΄, καὶ ἡ νύξ ὥρας ιβ΄.

Τῇ Α΄ τοῦ αὐτοῦ μηνός, Ἀρχὴ
τῆς, Ἰνδίκτου, ἦτοι τοῦ νέου ἔτους.

Στίχοι

Ἰνδικτον ἡμῖν εὐλόγει νέου
Χρόνου,

ᾧ καὶ Παλαιέ, καὶ δι΄
ἀνθρώπους Νέε.

Τῇ αὐτῇ ἡμέρᾳ, μνήμην
ποιούμεν τοῦ γενομένου θαύματος
παρὰ τῆς Ἀγίας Θεοτόκου ἐν τῇ
Μονῇ τῶν Μιασηνῶν, καὶ μνήμη τοῦ
γενομένου ἐμπρησμοῦ.

Στίχοι

Αὐθαιρέτως ἀνεισιν ἄγρα τις
ξένη,

Λίμνης βυθοῦ πάντιμος εἰκὼν
Παρθένου.

Τῇ αὐτῇ ἡμέρᾳ, Μνήμη τοῦ
Ὁσίου Πατρὸς ἡμῶν Συμεὼν τοῦ
Στυλίου.

Στίχοι

Λιπὼν Συμεὼν τὴν ἐπὶ στύλου
βάσιν,

Τὴν ἐγγὺς εὔρε τοῦ Θεοῦ
Λόγου στάσιν.

Ὑψιβάτης Συμεὼν Σεπτεμβρίου
ἔκθανε πρώτη.

Τῇ αὐτῇ ἡμέρᾳ, μνήμη τῆς
όσιας Μάρθας, μητρὸς τοῦ Ὁσίου
Συμεὼν, καὶ τῆς όσιας Εὐανθίας, καὶ
ἡ κοίμησις Ἰησοῦ τοῦ Ναυῆ.

Στίχοι

Ἐν γῇ ξενίζει Μάρθα τὸν
Χριστὸν πάλαι.

Σὲ δὲ ξενίζει Μάρθα Χριστὸς
ἐν πόλῳ.

Ὅν τοῦ τρέχειν ἔστησεν ἥλιον
πάλαι.

Λιπὼν Ἰησοῦς, Ἥλιον δόξης
βλέπει.

Τῇ αὐτῇ ἡμέρᾳ, Μνήμη τῶν Ἀγίων τεσσαράκοντα γυναικῶν, Μαρτύρων, Παρθένων καὶ Ἀσκητριῶν, καὶ Ἀμμοῦν Διακόνου, καὶ διδασκάλου αὐτῶν.

Σπῆχοι

Δισεικαρίθμοις παρθένοις πῦρ καὶ ξίφος,

Θεοῦ προεξένησαν Ὑῖον νυμφίον.

Ἀμμοῦν καλύπτραν ἔμπυρον δεδεγμένος,

Τὸ σαρκικὸν κάλυμμα χαίρων ἐξέδου.

Τῇ αὐτῇ ἡμέρᾳ, Μνήμη τῶν Ἀγίων Μαρτύρων καὶ αὐταδέλφων Εὐόδου, Καλλίστης, καὶ Ἑρμογένους.

Σπῆχοι

Καλλίστον ὄντως εὗρε Καλλίστη τέλος,

Σὺν τοῖς καλοῖς τμηθεῖσα διττοῖς συγγόνοις.

Ο ὅσιος Μελέτιος ὁ νέος, ὁ ἐν τῷ ὄρει Νυουπόλεως ἀσκήσας, ἐν εἰρήνῃ τελειοῦται.

Ο ἅγιος νεομάρτυς, Ἀγγελῆς ὁ ἐν Κωνσταντινοπόλει μαρτυρήσας κατὰ τὸ 1680 ξίφει τελειοῦται.

Ταῖς τῶν Ἀγίων σου πρεσβείαις, Χριστέ ὁ Θεός, ἐλέησον ἡμᾶς. Ἀμήν.

Καταβαίαι τῆς Ὑψώσεως τοῦ

Τιμίου Σταυροῦ

ᾠδὴ α΄. Ἦχος πλ. δ΄.

Σταυρὸν χαράξας Μωσῆς, ἐπ' εὐθείας ῥάβδῳ, τὴν Ἑρυθρὰν διέτεμε, τῷ Ἰσραὴλ πεζεύσαντι, τὴν δὲ ἐπιστρεπτικῶς, Φαραὼ τοῖς ἄρμασι, κροτήσας ἤνωσεν, ἐπ' εὐρους διαγράψας, τὸ ἀήττητον ὄπλον. Διὸ Χριστῷ ἄσωμεν, τῷ Θεῷ ἡμῶν, ὅτι δεδόξασται.

ᾠδὴ γ΄.

Ράβδος εἰς τύπον τοῦ μυστηρίου παραλαμβάνεται, τῷ βλαστῷ γὰρ προκρίνει τὸν ἱερέα. Τῇ στειρευούσῃ δὲ πρώην, Ἐκκλησία νῦν ἐξήνθησε, ξύλον Σταυροῦ, εἰς κράτος καὶ στερέωμα.

ᾠδὴ δ΄.

Εισακήκοα Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν θεότητα.

ᾠδὴ ε΄.

Ω τρισμακάριστον ξύλον! ἐν ᾧ ἐτάθη Χριστός, ὁ Βασιλεὺς καὶ Κύριος δι' οὗ πέπτωκεν ὁ ξύλῳ ἀπατήσας, τῷ ἐν σοὶ δελεασθεὶς, Θεῷ τῷ προσπαγέντι σαρκί, τῷ παρέχοντι, τὴν εἰρήνην ταῖς ψυχαῖς ἡμῶν.

ᾠδὴ ς΄.

Νοτίου θηρὸς ἐν σπλάγχνοις, παλάμας Ἰωνᾶς, σταυροειδῶς διεκπετάσας, τὸ σωτήριο πάθος προδιετύπου σαφῶς. Ὅθεν τριήμερος ἐκδύς, τὴν ὑπερκόσμιον Ἀνάστασιν ὑπεζωγράφησε, τοῦ σαρκὶ προσπαγέντος Χριστοῦ τοῦ Θεοῦ, καὶ τριημέρῳ ἐγέρσει τὸν κόσμον φωτίσαντος.

ᾠδὴ ζ΄.

Εκνοον πρόσταγμα τυράννου, δυσσεβοῦς, λαοὺς ἐκλόνησε, πνέον ἀπειλῆς, καὶ δυσφημίας θεοστυγοῦς. Ὅμως τρεῖς Παῖδας οὐκ ἐδειμάτωσε θυμὸς θηριώδης, οὐ πῦρ βρόμιον ἄλλ' ἀντηχοῦντι δροσοβόλῳ πνεύματι, πυρὶ συνόντες ἔψαλλον ὁ ὑπερύμνητος τῶν Πατέρων καὶ ἡμῶν, Θεὸς εὐλογητὸς εἶ.

ᾠδὴ η΄.

Αινοῦμεν, εὐλογοῦμεν καὶ προσκυνοῦμεν τὸν Κύριον.

Εὐλογεῖτε Παῖδες, τῆς Τριάδος ἰσάριθμοι, Δημιουργὸν Πατέρα Θεόν, ὑμνεῖτε τὸν συγκαταβάντα Λόγον, καὶ τὸ πῦρ εἰς δρόσον μεταποιήσαντα, καὶ ὑπερυψοῦτε, τὸ πᾶσι ζωὴν παρέχον, Πνεῦμα πανάγιον εἰς τοὺς αἰῶνας.

Τὴν Θεοτόκον καὶ μητέρα τοῦ φωτός...

ΤΙΜΙΩΤΕΡΑ (ᾠχος πλ. δ')

Σπῆχ. Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπῆχ. Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπῆχ. Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Σπῆχ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

Σπῆχ. Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

Τὴν Τιμιωτέραν...

Σπῆχ. Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν Τιμιωτέραν...

**Καταβάσῃ
ᾠδῇ θ'.**

Μυστικὸς εἶ Θεοτόκε Παράδεισος, ἀγεωργήτως βλαστήσασα Χριστόν, ὑφ' οὗ τὸ τοῦ Σταυροῦ ζωηφόρον ἐν γῇ, πεφυτούργηται δένδρον. Διὸ νῦν ὑψουμένου προσκυνοῦντες αὐτόν, σὲ μεγαλύνομεν.

Συναπτὴ μικρά καὶ ἡ Ἐκφώνησις
Ὅτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

ᾠχος β'.

Ἅγιος Κύριος ὁ Θεὸς ἡμῶν.

Ἅγιος Κύριος ὁ Θεὸς ἡμῶν.

Υψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ. Ὅτι ἅγιος ἐστι.

ΕΞΑΠΟΣΤΕΙΛΑΡΙΟΝ ΙΑ΄,

ᾠχος β',

Τοῖς μαθηταῖς συνέλθωμεν.»

Μετὰ τὴν θείαν Ἐγερσιν, τρεῖς τῷ Πέτρῳ, φιλεῖς με, πυθόμενος ὁ Κύριος τῶν ἰδίων προβάτων, προβάλλεται ποιμενάρχην, ὃς ἰδὼν ὃν ἡγάπα, ὁ Ἰησοῦς ἐπόμενον, ἤρετο τὸν Δεσπότην. Οὗτος δὲ τί; Ἐὰν θέλω, ἔφησε, μένειν τοῦτον, ἕως καὶ πάλιν ἔρχομαι, τί πρὸς σὲ φίλε Πέτρε;

Ἐξαποστειλᾶριον τοῦ Ὁσίου.

ᾠχος β'. Τοῖς Μαθηταῖς.

Φωστῆρος δίκην Ὅσιε, ὁ φωσφόρος σου βίος, ἀστράψας κατεφώτισε, τὴν ὑφήλιον πᾶσαν, ταῖς τῶν θαυμάτων ἀκτίσι· διὰ στύλου γὰρ Πάτερ, ἀνῆλθες ὡς ἐν κλίμακι,

πρὸς Θεὸν ἔνθα πάντων, τῶν ὀρεκτῶν, Συμεὼν τὸ ἔσχατον ὄντως πέλει, ὑπὲρ ἡμῶν δεόμενος, τῶν τιμώντων σε Μάκαρ.

*Τῆς Ἰνδίκτου, Θεοτοκίον,
ὁμοιον.*

Δημιουργὸς καὶ πρύτανις, πάσης κτίσεως πέλων, καιροῦς καὶ χρόνους θέμενος, ἐν τῇ σῇ ἐξουσία, τὸν ἐνιαύσιον κύκλον, εὐλογίαις Οἰκτίρμον, χρηστότητος στεφάνωσον, ἐν εἰρήνῃ φυλάττων, σοῦ τὸν λαόν, ἀβλαβῇ ἀπήμαντον δυσωποῦμεν, πρεσβείαις τῆς τεκούσης σε, καὶ τῶν θείων Ἀγγέλων.

ΑΙΝΟΙ. Ὡχος β΄.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Σπχηρὰ Ἀναστάσιμα δ΄.

Σπχ. **Τ**οῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Πᾶσα πνοή, καὶ πᾶσα κτίσις, σὲ δοξάζει Κύριε, ὅτι διὰ τοῦ Σταυροῦ τὸν θάνατον κατήργησας, ἵνα δείξης τοῖς λαοῖς, τὴν ἐκ νεκρῶν σου Ἀνάστασιν, ὡς μόνος φιλόανθρωπος.

Σπχ. **Α**ἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτόν ἐν στερεώματι τῆς δυνάμεως αὐτοῦ.

Εἰπάτωσαν Ἰουδαῖοι, πῶς οἱ στρατιῶται ἀπώλεσαν τηροῦντες τὸν Βασιλέα; διατὶ γὰρ ὁ λίθος οὐκ ἐφύλαξε τὴν πέτραν τῆς ζωῆς; ἢ τὸν ταφέντα δότωσαν, ἢ ἀναστάντα

προσκυνεῖτωσαν, λέγοντες σὺν ἡμῖν· Δόξα τῷ πλήθει τῶν οἰκτιρμῶν σου. Σωτὴρ ἡμῶν δόξα σοι.

Σπχ. **Α**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

Χαίρετε λαοί, καὶ ἀγαλλιᾶσθε, Ἄγγελος ἐκάθισεν εἰς τὸν λίθον τοῦ μνήματος· αὐτὸς ἡμᾶς εὐηγγελίσαστο εἰπών· Χριστὸς ἀνέστη ἐκ νεκρῶν, ὁ Σωτὴρ τοῦ κόσμου, καὶ ἐπλήρωσε τὰ σύμπαντα εὐωδίας. Χαίρετε Λαοί, καὶ ἀγαλλιᾶσθε.

Σπχ. **Α**ἰνεῖτε αὐτόν ἐν ᾗχῳ σάλπιγγος, αἰνεῖτε αὐτόν ἐν ψαλτηρίῳ καὶ κιθάρᾳ.

Ἄγγελος μὲν τὸ Χαῖρε, πρὸ τῆς σῆς συλλήψεως Κύριε, τῇ Κεχαριτωμένῃ ἐκόμισεν, Ἄγγελος δὲ τὸν λίθον τοῦ ἐνδόξου σου μνήματος, ἐν τῇ σῇ Ἀναστάσει ἐκύλισεν. Ὁ μὲν ἀντὶ τῆς λύπης, εὐφροσύνης σύμβολα μνηύων, ὁ δὲ ἀντὶ θανάτου, Δεσπότην ζωοδότην κηρύττων ἡμῖν. Διὸ βοῶμέν σοι· Εὐεργέτα τῶν ἀπάντων, Κύριε δόξα σοι.

Εἶτα ψάλλομεν

τὰ παρόντα Προσόμοια τῆς Ἰνδίκτου.

Ὡχος α΄.

Τῶν οὐρανίων

Σπχ. **Α**ἰνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὀργάνῳ

Τῆς αὐτολέκτου καὶ θείας διδασκαλίας Χριστοῦ, τὴν προσευχὴν μαθόντες, καθ' ἐκάστην ἡμέραν, βοήσωμεν τῷ Κτίστῃ· Πάτερ ἡμῶν, ὁ ἐν τοῖς οὐρανοῖς κατοικῶν, τὸν ἐπιούσιον ἄρτον δίδου ἡμῖν, παρορῶν ἡμῶν τὰ πταίσματα.

Σπῆχ. Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Τῆς αὐτολέκτου καὶ θείας διδασκαλίας Χριστοῦ, τὴν προσευχὴν μαθόντες, καθ' ἐκάστην ἡμέραν, βοήσωμεν τῷ Κτίστη· Πάτερ ἡμῶν, ὁ ἐν τοῖς οὐρανοῖς κατοικῶν, τὸν ἐπιούσιον ἄρτον δίδου ἡμῖν, παρορῶν ἡμῶν τὰ πταίσματα.

Σπῆχ. **Γ**οὶ πρέπει ὕμνος, ὁ Θεός, ἐν Σιών, καὶ σοὶ ἀποδοθήσεται εὐχή ἐν Ἱερουσαλήμ.

Ὡς τῶν Ἑβραίων τὰ κῶλα ἐν τῇ ἐρήμῳ ποτέ, ἀπειθησάντων ὄντως, σοὶ τῷ πάντων Δεσπότη, ἀξίως κατεστρώθη οὕτω καὶ νῦν, τὰ ὅστ' ἀδιασκόρπισον, τῶν δυσσεβῶν καὶ ἀπίστων Ἀγαρηνῶν, ψαλμικῶς παρὰ τὸν Ἄδην Χριστέ.

Σπῆχ. **Ε**ὐλόγησον τὸν στέφανον τοῦ ἐνιαυτοῦ τῆς χρηστότητός σου, Κύριε.

Ὁ ἐν Σιναίῳ τῷ ὄρει τὰς πλάκας γράψας ποτέ, αὐτὸς καὶ νῦν ἐν πόλει, Ναζαρέτ κατὰ σάρκα, βιβλίον κατεδέξω προφητικόν, ἀναγνῶναι Χριστὲ ὁ Θεός· καὶ τοῦτο πτύξας ἐδίδασκες τοὺς λαούς, πεπληρῶσθαι τὴν Γραφὴν ἐπὶ σοί.

Δόξα Πατρί...

Τῆς ἐορτῆς. Ἦχος πλ. δ'

Ὁ ἀρρήτῳ σοφίᾳ συστησάμενος τὰ σύμπαντα, Λόγε Χριστὲ ὁ Θεός, ὁ καιροὺς καὶ χρόνους ἡμῖν προθέμενος, τὰ ἔργα τῶν χειρῶν σου εὐλόγησον, τὸν δὲ πιστὸν Βασιλέα ἐν τῇ δυνάμει σου εὐφρανον, διδοὺς αὐτῷ κατὰ βαρβάρων τὴν ἰσχύν, ὡς μόνος ἀγαθὸς καὶ φιλόανθρωπος.

Καὶ νῦν... Ἦχος β'

Ὑπερευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτισται, ὁ Ἀδὰμ ἀνακέκληται, ἡ κατάρρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

*Δοξολογία Μεγάλη
εἰς ἤχον β'.*

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Ὑἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Ὑἱὸς τοῦ Πατρός, ὁ αἵρων τὴν ἁμαρτίαν τοῦ κόσμου, ἐλέησον ἡμᾶς, ὁ αἵρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδασχόν με τὰ δικαιώματά σου.

Εὐλογητὸς εἶ, Κύριε, δίδασχόν με τὰ δικαιώματά σου.

Εὐλογητὸς εἶ, Κύριε, δίδασχόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴσασι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον, δίδασχόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

*καὶ εὐθύς τὸ παρὸν Ἀναστάσιμον Τροπάριον
Ἦχος β΄*

Κήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, καὶ τὸ μέγα ἔλεος.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ (τῶν Κυριακῶν)

Ἀντίφωνον Α΄

Ἦχος β΄.

Στίχ. **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχ. **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. **Κ**ύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα Πατρὶ...Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β΄

Ἦχος β΄.

Στίχ. **Λ**ῖνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῷ τῷ Θεῷ μου ἕως ὑπάρχω.

Κῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι Ἀλληλούϊα.

Σπχ. Μακάριος, οὗ ὁ Θεὸς
Ἰακώβ βοηθὸς αὐτοῦ, ἡ ἐλπίς αὐτοῦ
ἐπὶ Κύριον τὸν Θεὸν αὐτοῦ.

Γῶσον ἡμᾶς, Υἱὲ Θεοῦ, ὁ
ἀναστὰς...

Σπχ. Τὸν ποιήσαντα τὸν
οὐρανὸν καὶ τὴν γῆν, τὴν θάλασσαν
καὶ πάντα τὰ ἐν αὐτοῖς·

Γῶσον ἡμᾶς, Υἱὲ Θεοῦ, ὁ
ἀναστὰς..

Σπχ.. Βασιλεύσει Κύριος εἰς
τὸν αἰῶνα, ὁ Θεός σου, Σιών, εἰς
γενεὰν καὶ γενεάν.

Γῶσον, ἡμᾶς, Υἱὲ Θεοῦ, ὁ
ἀναστὰς...

Δόξα Πατρὶ...**Κ**αὶ νῦν...

Ο μονογενὴς Υἱὸς καὶ Λόγος
τοῦ Θεοῦ, ἀθάνατος ὑπάρχων, καὶ
καταδεξάμενος, διὰ τὴν ἡμετέραν
σωτηρίαν, σαρκωθῆναι ἐκ τῆς ἁγίας
Θεοτόκου καὶ ἀειπαρθένου Μαρίας,
ἀτρέπτως ἐνανθρωπήσας,
σταυρωθεὶς τε, Χριστὲ ὁ Θεός,
θανάτῳ θάνατον πατήσας, Εἷς ὢν τῆς
ἁγίας Τριάδος, συνδοξαζόμενος τῷ
Πατρὶ καὶ τῷ ἁγίῳ Πνεύματι, σῶσον
ἡμᾶς.

Ἀντίφωνον Γ΄

ᾠχος Β΄

Σπχ. α΄ Ἀὕτη ἡ ἡμέρα Κυρίου,
ἀγαλλιασώμεθα καὶ εὐφρανθῶμεν ἐν
αὐτῇ.

Ἀπολυτίκιον. ᾠχος Β΄

Οτε κατῆλθες πρὸς τὸν
θάνατον, ἡ ζωὴ ἡ ἀθάνατος, τότε τὸν
Ἄδην ἐνέκρωσας, τῇ ἀστραπῇ τῆς
Θεότητος· ὅτε δὲ καὶ τοὺς τεθνεῶτας
ἐκ τῶν καταχθονίων ἀνέστησας,
πᾶσαι αἱ Δυνάμεις τῶν ἐπουρανίων
ἐκραύγαζον· Ζωοδότα Χριστὲ ὁ Θεὸς
ἡμῶν, δόξα σοι.

Μικρὰ Εἰσοδός.

Εἰσοδικὸν

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς
Υἱὲ Θεοῦ ὁ ἀναστὰς ἐκ νεκρῶν
ψάλλοντάς σοι, Ἀλληλούϊα.

Ἀπολυτίκιον.

ᾠχος Β΄

Οτε κατῆλθες πρὸς τὸν
θάνατον, ἡ ζωὴ ἡ ἀθάνατος, τότε τὸν
Ἄδην ἐνέκρωσας, τῇ ἀστραπῇ τῆς
Θεότητος· ὅτε δὲ καὶ τοὺς τεθνεῶτας
ἐκ τῶν καταχθονίων ἀνέστησας,
πᾶσαι αἱ Δυνάμεις τῶν ἐπουρανίων
ἐκραύγαζον· Ζωοδότα Χριστὲ ὁ Θεὸς
ἡμῶν, δόξα σοι.

Ἀπολυτίκιον τῆς Ἰνδίκτου. ᾠχος β΄

Ο πάσης δημιουργὸς τῆς
κτίσεως, ὁ καιροὺς καὶ χρόνους ἐν τῇ
ιδίᾳ ἐξουσίᾳ θέμενος, εὐλόγησον τὸν
στέφανον τοῦ ἐνιαυτοῦ τῆς
χρηστότητός σου, Κύριε, φυλάττων ἐν
εἰρήνῃ τοὺς βασιλεῖς καὶ τὴν πόλιν
σου, πρεσβείαις τῆς θεοτόκου, καὶ
σῶσον ἡμᾶς.

Τῆς Θεοτόκου.

ᾠχος βαρύς.

Χαῖρε κεχαριτωμένη θεοτόκε
παρθένε, λιμὴν καὶ προστασία τοῦ
γένους τῶν ἀνθρώπων· ἐκ σοῦ γὰρ
ἐσαρκώθη ὁ λυτρωτὴς τοῦ κόσμου·
μόνη γὰρ ὑπάρχεις μήτηρ καὶ
παρθένος, αἰεὶ εὐλογημένη καὶ
δεδοξασμένη, πρέσβευε Χριστῷ τῷ
Θεῷ, εἰρήνην δωρήσασθαι πάσῃ τῇ
οἰκουμένῃ.

Τοῦ Ὁσίου. ᾠχος α΄

Υπομονῆς στῦλος γέγονας,
ζηλώσας τοὺς προπάτορας Ὅσιε, τὸν
Ἰὼβ ἐν τοῖς πάθεσι, τὸν Ἰωσήφ ἐν
τοῖς πειρασμοῖς, καὶ τὴν τῶν
Ἀσωμάτων πολιτείαν, ὑπάρχων ἐν

σώματι, Συμεὼν Πατὴρ ἡμῶν Ὅσιε,
πρέσβευε Χριστῷ τῷ Θεῷ, σωθῆναι
τὰς ψυχὰς ἡμῶν.

Ἀπολυτίκιον τοῦ Ναοῦ

*Κοντάκιον τῆς Ἰνδίκτου,
ἦχος δ'.*

Ὁ ὑψωθείς ἐν τῷ σταυρῷ»

Ὁ τῶν αἰώνων ποιητὴς καὶ
δεσπότης, Θεὲ τῶν ὅλων ὑπερούσιε
ὄντως, τὴν ἐνιαύσιον εὐλόγησον
περίοδον, σῶζων τῷ ἐλέει σου τῷ
ἀπείρῳ οἰκτίρμον, πάντας τοὺς
λατρεύοντας σοὶ τῷ μόνῳ δεσπότη,
καὶ ἐκβοῶντας φόβῳ, λυτρωτά·
εὐφορον πᾶσι τὸ ἔτος χορήγησον.

Τρισάγιον Ἀποστόλου

Ἅγιος ὁ Θεός, ἅγιος ἰσχυρός,
ἅγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Υἱῷ καὶ Ἁγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἀμήν.

Ἅγιος ἀθάνατος, ἐλέησον
ἡμᾶς.

Δύναμις.

Ἅγιος ὁ Θεός, ἅγιος ἰσχυρός,
ἅγιος ἀθάνατος, ἐλέησον ἡμᾶς.

Ἀπόστολος ΤΗΣ ΙΝΔΙΚΤΟΥ

Προκείμενον ἦχος δ'

Μέγας ὁ Κύριος ἡμῶν, καὶ
μεγάλη ἡ ἰσχὺς αὐτοῦ, καὶ τῆς
συνέσεως αὐτοῦ οὐκ ἔστιν ἀριθμός.

Σπῆχ. **Ἀ**ινεῖτε τὸν Κύριον, ὅτι
ἀγαθόν· ψαλμὸς τῷ Θεῷ ἡδυνθείη
αἵνεσις.

Πρὸς Τιμόθεον Α΄ Ἐπιστολῆς
Παύλου τὸ Ἀνάγνωσμα. **2:1-7**

Τέκνον Τιμόθεε, παρακαλῶ
πρῶτον πάντων ποιεῖσθαι δεήσεις,
προσευχάς, ἐντεύξεις, εὐχαριστίας,
ὑπὲρ πάντων ἀνθρώπων, ὑπὲρ

βασιλέων καὶ πάντων τῶν ἐν
ὑπεροχῇ ὄντων, ἵνα ἡρεμον καὶ
ἡσύχιον βίον διάγωμεν ἐν πάσῃ
εὐσεβείᾳ καὶ σεμνότητι. Τοῦτο γὰρ
καλὸν καὶ ἀπόδεκτον ἐνώπιον τοῦ
σωτῆρος ἡμῶν Θεοῦ, ὃς πάντας
ἀνθρώπους θέλει σωθῆναι καὶ εἰς
ἐπίγνωσιν ἀληθείας ἐλθεῖν. Εἰς γὰρ
Θεός, εἰς καὶ μεσίτης Θεοῦ καὶ
ἀνθρώπων, ἄνθρωπος Χριστὸς
Ἰησοῦς, ὁ δοὺς ἑαυτὸν ἀντίλυτρον
ὑπὲρ πάντων, τὸ μαρτύριον καιροῖς
ιδίοις, εἰς ὃ ἐτέθην ἐγὼ κήρυξ καὶ
ἀπόστολος, (ἀλήθειαν λέγω ἐν
Χριστῷ, οὐ ψεύδομαι,) διδάσκαλος
ἐθνῶν ἐν πίστει καὶ ἀληθείᾳ.

Ἀλληλούϊα. (γ') *ἦχος δ'.*

Γοὶ πρέπει ὕμνος, ὁ Θεὸς ἐν
Σιών, καὶ σοὶ ἀποδοθήσεται εὐχὴ ἐν
Ἱερουσαλήμ.

Σπῆχ. **Π**λησθησόμεθα ἐν τοῖς
ἀγαθοῖς τοῦ οἴκου σου.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ

Ἱεροῦ Χρυσοστόμου

Εἰς τὸ Ἐξαίρετως

Ἀξιὸν ἐστὶν ὡς ἀληθῶς,
μακαρίζειν σὲ τὴν Θεοτόκον, τὴν
ἀειμακάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν
τιμιωτέραν τῶν Χερουβείμ καὶ
ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεὸν
Λόγον τεκοῦσαν, τὴν ὄντως
Θεοτόκον, σὲ μεγαλύνομεν.

Κοινωνικόν

ἦχος α'

Εὐλόγησον τὸν στέφανον τοῦ
ἐνιαυτοῦ τῆς χρηστότητός σου,
Κύριε. Ἀλληλούϊα.

ἦχος β΄

Εἶδομεν τὸ φῶς τὸ ἀληθινόν,
ἐλάβομεν Πνεῦμα ἐπουράνιον,
εὕρομεν πίστιν ἀληθῆ, ἀδιαίρετον
Τριάδα προσκυνοῦντες, αὕτη γὰρ
ἡμᾶς ἔσωσεν.

Πληρωθήτω τό στόμα ἡμῶν
αἰνέσεώς σου, Κύριε, ὅπως
ὑμνήσωμεν τήν δόξαν Σου, ὅτι
ἡξίωσας ἡμᾶς μετασχεῖν τῶν ἁγίων
μυστηρίων Σου. στήριξον ἡμᾶς ἐν τῷ
σῷ ἁγιασμῷ ὅλην τήν ἡμέραν
μελετᾶν τήν δικαιοσύνην Σου.
Ἀλληλουῖα, Ἀλληλουῖα, Ἀλληλουῖα.

Εἵη τὸ ὄνομα Κυρίου
εὐλογημένον ἀπό τοῦ νῦν καὶ ἕως
τοῦ αἰῶνος. *(τρίς).*

Ἀπόλυσις

«Ὁ ἀναστάς ἐκ νεκρῶν...»